

سلام کو پھیلاؤ | افسُوا السَّلَام

إِنَّ اللّٰهَ وَمَلَائِكَتَهُ يُصَلُّونَ عَلَى النَّبِيِّ ۚ يَا أَيُّهَا الَّذِينَ آمَنُوا صَلُّوا عَلَيْهِ

وَسَلِّمُوا تَسْلِيمًا (سُورَةُ الْأَحْزَابِ ۵۶/۳۳) سلام کو پھیلانے کا حکم

اللہ تعالیٰ کا حکم ہے اور رسول اللہ صلی اللہ علیہ وسلم نے بھی اپنی امت کو حکم دیا اور بار بار تاکید فرمائی کہ سلام کو عام کرو سلام کو پھیلاؤ - (۱) ”بلاشبہ اللہ اور اس کے فرشتے رحمت بھیجتے ہیں نبی ﷺ پر اے لوگو جو ایمان لائے ہو درود بھیجو ان پر اور خوب سلام بھیجا کرو“ (۲) اللہ تعالیٰ نے آدمؑ کو حکم دیا کہ جاؤ فرشتوں کو سلام کرو آدمؑ نے جواب میں سلام کہا (۳) اللہ تعالیٰ کا حکم ہے فَسَلِّمُوا عَلٰی أَنْفُسِكُمْ سلام کیا کرو اپنے لوگوں کو (۴) فرشتوں نے ابراہیمؑ کو سلام کیا اور ابراہیمؑ نے جواب میں سلام کہا (۵) جبریلؑ نے عائشہؓ کو سلام بھیجا (۶) رسول اللہ ﷺ نے فرمایا ”تم آپس میں سلام کو پھیلاؤ اور عام کرو

سلام کے معنی

السلام علیکم کے معنی یہ ہیں کہ اللہ تعالیٰ تم کو سلامتی سے رکھے ہر بلا سے بچائے رکھے، محفوظ رکھے کیونکہ اللہ تعالیٰ کے اسماء حسنیٰ میں ایک نام السلام ہے اللہ تعالیٰ

فضائل سلام

خود سلام ہے

(۱) سلام اللہ تعالیٰ کا عطا کیا ہوا بابرکت پاکیزہ تحفہ ہے

تَحِيَّةٌ مِّنْ عِنْدِ اللّٰهِ مُبْرَكَةٌ طَيِّبَةٌ (سُورَةُ النُّورِ ۶۱/۲۴)

پھر جب داخل ہو تم اپنے گھروں میں تو اپنے گھر والوں کو سلام کر لیا کرو دعائے

خیر کے طور پر جو اللہ کے طرف سے ہے یہ (دعائے خیر) بڑی بابرکت اور پاکیزہ ہے

(۲) اللہ تعالیٰ سے قربت - رسول اللہ صلی اللہ علیہ وسلم نے فرمایا اللہ تعالیٰ کے قریب وہ لوگ

ہوں گے جو سلام کہنے میں پہل کرتے ہیں (ابوداؤد ۵۱۹۷ و سند صحیح)

- (۳) آپس میں الفت و محبت بڑھتی ہے۔ رسول اللہ ﷺ نے فرمایا ”تم جنت میں نہیں جاؤ گے یہاں تک کہ ایمان لے آؤ اور تم مومن نہیں ہو گے یہاں تک کہ ایک دوسرے سے محبت کرو کیا میں تمہیں ایسی چیز نہ بتاؤں کہ جب تم اسے اختیار کرو گے تو آپس میں محبت کرنے لگو گے (وہ یہ ہے کہ) تم آپس میں سلام کو پھیلاؤ اور عام کرو (مسلم ۵۴)
- (۴) اسلام کی بہترین بات اور مسلمانوں کا امتیازی باوقار شعار ہے۔ ایک آدمی نے رسول اللہ صلی اللہ علیہ وسلم سے سے پوچھا کہ اسلام میں بہتر بات کیا ہے؟ تو آپ صلی اللہ علیہ وسلم نے فرمایا: سب سے بہتر بات یہ ہے کہ تم (بھوکے کو) کھانا کھلاؤ، ہر واقف و ناواقف کو سلام کہو (صحیح بخاری ۸/۲۵۸ و مسلم ۳۹)
- (۵) سلام کرنے سے آدمی محفوظ ہو جاتا ہے، امن و سلامتی میں آ جاتا ہے کیونکہ اللہ تعالیٰ کے اسماء حسنیٰ میں ایک نام السلام ہے اللہ تعالیٰ خود سلام ہے
- (۶) سلام کہنے سے اجنبیت ختم ہو جاتی ہے سلام کو سننے والے مسلمان خوشی محسوس کرتے ہیں اسکے برعکس یہودیوں کو مسلمانوں کا سلام ناگوارہ دکھتا ہے وہ حسد کرتے ہیں،
- (۷) سلام کرنے سے آدمی کی انکساری اور اسکے معیاری اخلاق کا مظاہرہ ہوتا ہے
- (۸) رسول اللہ ﷺ پر درود و سلام کہنے پر دس نیکیاں ملتی ہیں (نسائی حدیث صحیح)

سلام کے اوقات

- (۱) گھر میں داخل ہوتے وقت یہاں پانچ آیات تحریر کی گئی ہیں۔ گھروں میں داخلے کے آداب بیان کئے گئے ہیں۔ حتیٰ کہ فرشتے جب ابراہیمؑ کے پاس تشریف لائے انہوں نے ابراہیمؑ کو سلام کیا اور ابراہیمؑ علیہ سلام نے جواب میں ”سلام“ کہا
- (a) يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَى أَهْلِهَا ۚ ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ (النور ۲۴/۲۷)
- ”مومنو تم اپنے گھر کے سوا دوسرے گھروں میں مت داخل ہو جب تک کہ اجازت نہ لو اور گھر والوں کو سلام (نہ) کرلو یہی تمہارے لیے بہتر ہے تاکہ تم سمجھو“

(b) فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ تَحِيَّةٌ مِّنْ عِنْدِ اللَّهِ مُبْرَكَةٌ

طَبِئَةً كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَعْقِلُونَ (سُورَةُ النُّورِ ٦١/٢٤)
پھر جب داخل ہوتے اپنے گھروں میں تو اپنے گھر والوں کو سلام کر لیا کرو دعائے خیر کے طور پر جو اللہ کی طرف سے ہے یہ (دعائے خیر) بڑی بابرکت اور پاکیزہ ہے اس طرح سے کھول کھول کر بیان کرتا ہے اللہ تمہارے لیے اپنے احکام تاکہ تم سمجھ بوجھ سے کام لو

(c) هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ ۚ إِذْ دَخَلُوا عَلَيْهِ فَقَالُوا

سَلَامًا ۖ قَالَ سَلَامٌ ۚ قَوْمٌ مُّنْكَرُونَ (٢٤-٢٥ / ٥١) ” کیا آپ کے پاس

ابراہیمؑ کے معزز مہمانوں کی خبر پہنچی ہے، جب وہ مہمان ابراہیمؑ کے پاس آئے تو انہوں نے سلام کہا، تو انہوں نے جواباً سلام کہا - وہ لوگ جانے پہچانے نہ تھے “

(d) وَلَقَدْ جَاءَتْ رُسُلُنَا إِبْرَاهِيمَ بِالْبُشْرَى قَالُوا سَلَامًا ۖ قَالَ سَلَامٌ (٦٩ / ١١)

” اور ہمارے بھیجے ہوئے پیغامبر ابراہیمؑ کے پاس خوشخبری لے کر پہنچے اور سلام کہا، تو انہوں نے بھی جواب میں سلام دیا -

(e) إِذْ دَخَلُوا عَلَيْهِ فَقَالُوا سَلَامًا ۖ قَالَ إِنَّا مِنْكُمْ وَجِلُونَ (٥٢ / ١٥)

جب انہوں نے سلام کہا تو انہوں نے کہا کہ ” ہمیں تو تم سے ڈر لگتا ہے “

(۲) مومن بھائی سے ملاقات کے وقت، یا جب کوئی سلام کرے اسکا جواب دو

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا ۚ إِنَّ اللَّهَ كَانَ عَلَىٰ

كُلِّ شَيْءٍ حَسِيبًا (سُورَةُ النَّسَاءِ ٨٦/٤) ” اور جب تمہیں سلام کیا جائے تو تم اس سے

اچھا جواب دو یا انہی الفاظ کو لوٹا دو، بے شبہ اللہ تعالیٰ ہر چیز کا حساب لینے والا ہے

(۳) کسی مجلس میں اگر مسلمان، منافق، مشرک، بت پرست اور یہودی شامل ہوں تب

بھی سلام کہہ سکتے ہیں۔ اسامہؓ سے مروی ہے رسول اللہ صلی اللہ علیہ وسلم ایک ایسی

مجلس کے پاس سے گزرے جس میں مسلمان، مشرک، بت پرست اور یہودی سبھی تھے

آپ ﷺ نے انکو سلام کیا (۸/۲۷۶ بخاری و مسلم)

(۴) مجلس میں پہنچتے وقت اور اٹھتے وقت سلام کرو۔ ابو ہریرہؓ سے مروی ہے رسول اللہ صلی اللہ علیہ وسلم نے فرمایا ”جب تم میں سے کوئی شخص مجلس میں پہنچے تو سلام کرے

اور جب اٹھنے کا ارادہ کرے تو بھی سلام کرے۔ **یہودیوں کا حسد**

مسلمانوں کے آپس میں سلام کرنے اور امام کے پیچھے آمین کہنے سے بہت حسد ہے۔ عائشہؓ سے روایت ہے کہ نبی صلی اللہ علیہ وسلم نے فرمایا ”یہودیوں نے تم سے جتنا حسد سلام کہنے اور امام کے پیچھے آمین کہنے پر کیا ہے اتنا کسی دوسری چیز پر نہیں کیا (احمد، ابن ماجہ)

اہل کتاب کے سلام کا جواب

یہود و نصاریٰ اگر مسلمان کو سلام کرے تب صرف وعلیک یا وعلیک کہنا چاہیے اس تعلق سے قرآن کریم کی ایک آیت اور رسول اللہ ﷺ کی ایک حدیث تحریر کی گئی ہے

وَإِذَا جَاءُوكَ حَيَّوكَ بِمَا لَمْ يُحَيِّكَ بِهِ اللَّهُ (سُورَةُ الْمُحَادَّةِ ۸/۵۸) (اور جب آپکے پاس آتے ہیں تو آپکو ان لفظوں میں سلام کرتے ہیں جن لفظوں میں اللہ تعالیٰ نے نہیں کہا) کیونکہ اللہ تعالیٰ نے سلام کا طریقہ بتلایا کہ تم اَلْسَلَامُ عَلَيْكُمْ وَرَحْمَةُ اللَّهِ کہو لیکن یہ یہودی رسول اللہ ﷺ کی خدمت میں حاضر ہوتے تو اسکی بجائے کہتے اَلْسَلَامُ عَلَيْكُمْ يَا عَلِيَّكَ تم پر موت وارد ہو اس لیے رسول اللہ ﷺ انکے جواب میں صرف یہ فرمایا کرتے تھے - وَعَلَيْكُمْ يَا وَعَلَيْكَ اور تم پر ہی ہو اور مسلمانوں کو یہ تاکید فرمائی کہ جب کوئی اہل کتاب تم کو سلام کرے تو تم جواب میں عَلِيَّكَ کہا کرو (یعنی تو نے جو کہا وہ تجھ پر ہی وارد ہو) (۸/۲۷۹ صحیح بخاری و صحیح مسلم)

سلام کے آداب

(۱) کم عمر والا بڑی عمر والے کو پہلے سلام کرے (۲) چلنے والا بیٹھے ہوئے شخص کو پہلے سلام کرے (۳) چھوٹی جماعت بڑی جماعت کو پہلے سلام کرے۔ ابو ہریرہؓ سے مروی ہے رسول اللہ ﷺ نے فرمایا کم عمر والا بڑی عمر والے کو پہلے سلام کرے اور چلنے والا بیٹھے ہوئے شخص کو اور چھوٹی جماعت بڑی جماعت کو (۸/۲۷۹ صحیح بخاری و صحیح مسلم)

نام مؤلف - مرزا احتشام الدین احمد موبائل نمبر 0509380704 جدہ مملکہ سعودی عرب